

பார்வையாளர்களின் கேள்விகளை எதிர்கொண்ட ராகுல் காந்தி

இந்தியாவின் காங்கிரஸ் கட்சித் தலைவர் திரு ராகுல் காந்தி, லீ குவான் இயூ பொதுக்கொள்கை கல்வி ஆய்வுக் கழகத்தில் நேற்று முன்தினம் உரையாற்றினார். அதனைத் தொடர்ந்து அவர் பார்வையாளர்களின் கேள்விகளுக்குப் பதிலளித்தார். அந்த அங்கம் காரசாரமாக நடந்ததாகத் தெரிவிக்கப்பட்டுள்ளது.

அடுத்த ஆண்டு இந்தியாவின் பொதுத் தேர்தல் பிரசாரத்தின் முன்னோட்டமாக அந்த அங்கம் விவரிக்கப்பட்டது. விவேகத்துடன் கேள்விகளை எதிர்கொண்ட திரு ராகுல் அவர் மீதும் அவரது கட்சியின் மீதும் தொடுக்கப்பட்ட குற்றச்சாட்டுகளை சாமர்த்தியமான முறையில் சமாளித்தார்.

பொருளாதார வல்லுநராக தன்னை அறிமுகப்படுத்திக் கொண்ட பார்வையாளர்களில் ஒருவர், “உங்களின் குடும்பம் நாட்டை ஆட்சி செய்தபோது மட்டும் ஏன் தனிநபர் வருமானம் உலக சராசரி விகிதத்தைவிட



இந்திய காங்கிரஸ் கட்சித் தலைவர் ராகுல் காந்தி (இடம்) நேற்று பிரதமர் லீ சியன் லூங்கை இஸ்தானாவில் சந்தித்துப் பேசினார். இந்தியாவிலும் அந்த வட்டாரத்தில் ஏற்பட்டுவரும் மேம்பாடுகள் பற்றியும் இருவரும் பேசினார். படம்: தொடர்பு, தகவல் அமைச்சு

குறைவாக வளர்ந்தது என்றும் விட்டபின் வளர்ச்சி விகிதம் உங்கள் குடும்பம் பதவியைக் கை அதிகளவில் முன்னேற்றம் கண்

டது?” என்றும் வினவினார்.

அரங்கில் அமர்ந்திருந்த சுமார் 300 பேரும் ராகுலின் பதிலை எதிர்பார்த்த நிலையில், அவர் கேள்வியைக் கேட்டவரிடமே அவர் தனது கேள்விகளைக் கேட்டார்.

அடுத்ததாக தனது கேள்வியைக் கேட்க வந்த பார்வையாளர் கலந்துரையாடலின் திசையையே மாற்றினார்.

தனது இந்தியாவைக் காணவில்லை என்றும் 2014ஆம் ஆண்டு பிரதமராக நரேந்திர மோடி பதவி ஏற்பதற்கு முன்பு இருந்த இந்தியாவை மீண்டும் மீட்டுத் தரும்படியும் ராகுலிடம் அவர் கேட்டார்.

அதற்கு பதிலளித்த ராகுல், இந்தக் கலந்துரையாடலில் மட்டுமே உள்ள கருத்துவேறுபாட்டை உணரும்படி சுட்டிக்காட்டினார்.

அனைவரின் கருத்துகளையும் தாம் மதிப்பதாகவும் தமக்கு எதிரான கருத்தைக் கொண்டிருந்தாலும் அதையும் தாம் மதிப்பதாகவும் அவர் குறிப்பிட்டார்.